

कार्रवाई

खाद्य सुरक्षा विभाग की टीम ने मझौली में की बड़ी कार्रवाई

ओआरएस के नाम पर बिक रहे नकली ब्रांडों पर नकेल



नवभारत, मझौली (जबलपुर)। ओआरएस के नाम पर नकली ब्रांड बेचने वालों पर खाद्य सुरक्षा विभाग ने शिकंजा कस दिया है। गुरुवार को विभाग की टीम ने मझौली क्षेत्र में छापेमारी कर बड़ी कार्रवाई की, जिसमें दो मेडिकल स्टोर्स से ओआरएस पाउडर की पुडिया जप्त की गई।



कार्रवाई खाद्य सुरक्षा अधिकारी विनोद कुमार धुवें के नेतृत्व में की गई। टीम ने सबसे पहले मोहित मेडिकल स्टोर्स (सामुदायिक स्वास्थ्य केंद्र परिसर, मझौली) और उसके बाद नरसिंह मेडिकल स्टोर्स (सिहोरा रोड, मझौली) में जांच की।

दोनों स्थानों से ऐसे ओआरएस पाउडर मिले जिन पर निर्माता का पूरा विवरण, लाइसेंस नंबर और एफएसएसएआई अनुमोदन अंकित नहीं था। अधिकारियों ने मौके से ओआरएस के कई पैकेट जप्त कर उन्हें राज्य खाद्य परीक्षण प्रयोगशाला, भोपाल भेज दिया है। विनोद कुमार धुवें ने बताया कि नकली और बिना अनुमति बेचे जा रहे स्वास्थ्य उत्पादों पर सख्त कार्रवाई होगी। रिपोर्ट आने के बाद दोषियों के खिलाफ प्रकरण दर्ज किया जाएगा।

मतदाता सूची के विशेष गहन पुनरीक्षण की प्रक्रिया जारी

कलेक्टर एवं जिला निर्वाचन अधिकारी ने की नागरिकों से सहयोग की अपील



नवभारत, जबलपुर। जिले में चार नवम्बर से मतदाता सूची के विशेष गहन पुनरीक्षण (एसआईआर) की प्रक्रिया शुरू हो गई है। कलेक्टर एवं जिला निर्वाचन अधिकारी राघवेंद्र सिंह ने नागरिकों से सहयोग की अपील करते हुए कहा कि बीएलओ घर-घर जाकर गणना पत्रक वितरित कर रहे हैं। श्री सिंह ने नागरिकों से

गणना पत्रक में आवश्यक जानकारी भरकर 4 दिसम्बर तक बीएलओ को लौटाने का अनुरोध किया है। उन्होंने दो पासपोर्ट साइज फोटो, 2003

की मतदाता सूची में नाम और वोटर आईडी सहित अन्य विवरण उपलब्ध कराने का भी आग्रह किया। कलेक्टर ने बताया कि गणना पत्रक समय पर न भरने वाले मतदाता 9 दिसम्बर को प्रारूपित होने वाली सूची में शामिल नहीं होंगे और बाद में दावा-आपत्ति प्रक्रिया से ही नाम जोड़वाना होगा। नागरिक एसआईआर के बारे में अधिक जानकारी के लिए अपने क्षेत्र के बीएलओ या एसडीएम/तहसील कार्यालय से संपर्क कर सकते हैं।



मंत्री उडके का आगमन, आज कार्यक्रम में होंगी शामिल

नवभारत, जबलपुर। लोक स्वास्थ्य यांत्रिकी मंत्री श्रीमती संपतिता उडके शुक्रवार 7 नवम्बर को प्रातः 9.30 बजे यहां कलेक्टर कार्यालय में वन्दे मातरम् कार्यक्रम में शामिल होंगी। श्रीमती उडके का गुरुवार रात 10.30 बजे मंडला से कार द्वारा जबलपुर आगमन हुआ। आज सुबह 9.30 बजे कलेक्टर के कार्यालय में शामिल होने के बाद दोपहर 2 बजे कार द्वारा मंडला के लिए प्रस्थान करेंगे।

कार की टक्कर से तीन घायल, चालक फरार

नवभारत, जबलपुर। कटंगी थाना अंतर्गत दमोह रोड में कार की टक्कर से तीन लोग घायल हो गए। वहीं कार चालक मौके से फरार हो गया। पुलिस के मुताबिक सुशील कुमार रजक 36 वर्ष निवासी ग्राम बोरिया ने रिपोर्ट दर्ज कराई कि गुरुवार को उसकी पत्नी सीमा रजक मोहल्ले के शंकर लाल एवं सूरज लोधी के साथ कटंगी प्रजाधाम में चल रही भागवत कथा सुनने एवं

मेला देखने के लिये निकली थी तीनों दमोह जाने वाली रोड में रोड किनारे खड़े होकर बस का इंतजार कर रहे थे लगभग 11-15 बजे जबलपुर तरफ से आ रही ओमनी कार क्रमांक एमपी 20 बीए 8189 के चालक ने तेज गति लापरवाही से चलाते हुये तीनों को टक्कर मार दिया जिससे तीनों को चोटें आईं। टक्कर मारने वाली ओमनी कार का चालक टक्कर मारने के बाद कटंगी

तरफ भाग गया। तीनों घायलों को उपचार के लिए निजी अस्पताल में भर्ती कराया गया।
तेज रफ्तार ऑटो पलटा, दो घायल
अधरताल तिराहा में तेज रफ्तार ऑटो अनियंत्रित होकर पलट गया। हादसे में दो लोग घायल हो गए। पुलिस के मुताबिक सुमित सेन 21 वर्ष निवासी बावली

महाराजपुर ने रिपोर्ट दर्ज कराया कि गुरुवार दोपहर 2-30 बजे उसकी बुआ का लडका जानी सेन आटो एमपी 20 आर 6733 में बैठकर पनागर से आ रहा था, जैसे ही अधरताल तिराहा पहुंचा तो आटो के चालक ने लापरवाही पूर्वक चलाते हुये आटो को पलटा दिया। जानी सेन को हाथ पैर एवं आटो में बैठीं नेहा बावरिया को सिर में चोटें आ गईं।

जमीन विवाद पर गबबर-बलवान-बिरमू भिड़े

नवभारत, जबलपुर। चरगावां में जमीन विवाद पर गबबर और बिरमू-बलवान भिड़ गए। दोनों के बीच जमकर मारपीट हुई। पुलिस ने बताया कि बिरमू बर्मन 36 वर्ष निवासी ग्राम भीकमपुर ने रिपोर्ट दर्ज कराई कि बीती रात्रि लगभग 11-30 बजे गांव का गबबर बर्मन शराब के नशे में उसके घर के बाजू वाले घर आकर दरवाजा की साकल खड़खड़ाते लगा, उसने गबबर बर्मन को दरवाजा खड़खड़ाते से मना किया तो गबबर ने उसके साथ मारपीट की। वहीं गबबर बर्मन 36 वर्ष निवासी ग्राम भीकमपुर ने रिपोर्ट

दर्ज कराई कि उसके पिता पंचम बर्मन के नाम पर पाने 6 एकड़ जमीन थी जिसमें से 3 एकड़ जमीन पर संतु बर्मन को एवं 2 एकड़ खेत बलवान बर्मन का बेच दी थी शेष 32 डिस्मिल जमीन बलवान बर्मन एवं बलवान बर्मन का भाई बिरमू बर्मन जमीन पर कृषि कर रहे हैं। बीती रात बलवान बर्मन एवं बिरमू बर्मन मिले उसने दोनों से कहा कि जो 32 डिस्मिल जमीन है नाप कराकर मुझे दे दो तो बलवान बर्मन ने लाठी एवं बिरमू ने हाथ मुझसे मारपीट कर उसके पीट में चोट पहुंचा दी थी।

डीजे वाले के गोदाम में चोरी

जबलपुर। हनुमानताल थाना अंतर्गत प्रेमसागर में डीजे वाले के गोदाम में धावा बोलकर चोर सामान ले गए। पुलिस ने बताया कि गौरव जाट 23 वर्ष निवासी कंजड़ मोहल्ला बेलबाग ने लिखित शिकायत की कि वह डीजे चलाता है उसने अक्षत केशवसा निवासी साहू मोहल्ला प्रेमसागर के घर में किराये से मकान लेकर गोदाम बनाया है जिसमें डीजे का सामान रखता है अज्ञात चोर गोदाम का ताला तोड़कर 2 मशीन डायनाटेक पीडी 4000 मोसपेड, एक मिक्सर चोर चोरी कर ले गए। पता चला है कि अप्रिंति केशवसावानी ने उसकी गोदाम में चोरी की है।

मां को मारी चाकू, बेटे को पीटा

नवभारत, जबलपुर। अधरताल थाना अंतर्गत नेता कालोनी में बदमाशों ने एक युवक के साथ मारपीट कर दी। बीच बचाव करने पहुंची मां पर चाकू से हमला कर भाग गई।
पुलिस ने बताया कि श्रीमति गीता पवार 45 वर्ष निवासी नेता कालोनी ने रिपोर्ट दर्ज कराई कि रात्रि लगभग 11 बजे उसका बेटा जितेन्द्र कदीर होटल के पास खड़ा था तभी राकेश बघेल, राजा बघेल, जितेन्द्र से शराब पीने के लिये 500 रुपये मांगने लगे, जितेन्द्र ने रुपये देने से मना किया तो दोनों जितेन्द्र के साथ विवाद करने लगे, वह एवं उसकी बेटे की कविता, निक्की रजक पहुंचे तो

दोनों लड़के जितेन्द्र के साथ हाथ मुकुओं से मारपीट कर रहे थे वह बीच बचाव करने लगी राजा बघेल ने चाकू से हमलाकर उसकी पसली में चोट पहुंचा दी दोनों जान से मारने की धमकी देते हुये भाग गये।

गिट्टी का व्यवसाय करता है। पति श्रीमति सीमा राजपूत को उपचार के लिए भंरताल रोड पर एक क्लीनिक में लेकर गया था। इस दौरान उसने कार को निजी अस्पताल के पास खड़ी कर डॉक्टर के क्लीनिक जाने लगा तभी शुभाशीष नाम का व्यक्ति आया जो कार को खड़ा करने की बात को लेकर अभद्रता करते हुए कार हटाने के लिए बोलने लगा। तभी उसके पिता अमित कुमार भी आ गए पिता पुत्र ने उसके साथ मारपीट की। शर्ट फाट गई। मारपीट से उसे चोटें आईं। शुभाशीष व अमित कुमार जाते जाते बोल रहे थे कि यदि दोबारा यहां कार लेकर दिखे तो जान से खत्म कर देंगे।

रेत कारोबारी को पिता-पुत्र ने पीटा, शर्ट फाड़ी

आमती थाना अंतर्गत भंरताल रोड पर कार खड़ी करने पर उपजे विवाद पर पिता-पुत्र ने रेत कारोबारी के साथ मारपीट करते हुए उसकी शर्ट फाड़ दी और धमकी देकर फरार हो गए। पुलिस के मुताबिक नवदीप सिंह राजपूत रेत

देखा, जबकि उसका बेटा उसी कमरे में आराम से लेटा हुआ था। पुलिस के मुताबिक, ब्यौहारी थाना क्षेत्र के ग्राम बरकछ निवासी 40 वर्षीय सविता बाई कोल अपने बेटे राजकुमार कोल के साथ रहती थी।

माल बाबा मंदिर के सामने भागवत कथा जारी

नवभारत, बेलखाड़। ग्राम खैरी के नजदीक स्थित माल बाबा मंदिर के सामने मैदान पर 3 नवंबर से कलश शोभायात्रा के साथ प्रारंभ हुई श्रीमद् भागवत कथा सप्ताह जारी है। व्यास पीठ



से पंडित रत्नेश कृष्ण जी महाराज द्वारा श्रोताओं के समक्ष कथा की संगीतमय प्रस्तुति की जा रही है। श्रीमद् भागवत कथा के चौथे दिवस प्रहलाद चरित्र, समुद्र मंथन, श्रीकृष्ण जन्मोत्सव, नंदोत्सव प्रसंग पर व्यास पीठ से महाराज जी ने विस्तार से श्रोताओं को कथा सुनाई। साथ ही सुर मधुर संगीत को धुन और भक्ति गीतों पर श्रीकृष्ण जन्मोत्सव की बधाई बजाई गई जिसमें श्रोतागण झूम झूम कर नाचे और जयकारे लगाए। कथा स्थल पर राजेंद्र तिवारी, राघवेंद्र तिवारी, राहुल तिवारी सहित अन्य पूजन आदि व्यवस्थाएं सप्ताह रहे हैं।

लकी युकां अध्यक्ष, हर्षित, सौरभ बने उपाध्यक्ष

नवभारत, बेलखाड़। मध्य प्रदेश के युवा कांग्रेस चुनाव में हुए मतदान दौरान पनागर विधानसभा अध्यक्ष पद पर लकी पटेल ग्राम पिपरिया 1178 वोटों से निर्वाचित हुए। साथ ही हर्षित यादव शंकरनगर व सौरभ अहिरवार सूखा युवा कांग्रेस उपाध्यक्ष निर्वाचित हुए हैं।

यश घनघोरिया को दी गई बधाईयां



नवभारत, बरेला। अखिल भारतीय कांग्रेस कमेटी के नेता एवं लोकसभा में नेता प्रतिपक्ष राहुल गांधी के आह्वान पर मध्य प्रदेश में हुए संगठन

चुनाव पर जबलपुर के यश घनघोरिया के प्रदेश कांग्रेस अध्यक्ष एवं शुभम श्रीवास्तव जिला युवा कांग्रेस अध्यक्ष निर्वाचित होने पर ब्लॉक कांग्रेस अध्यक्ष सतेन्द्र गर्ग, जिला कांग्रेस महासचिव योगेश पटेल पं. अरविंद तिवारी, विपिन झारिया, रामजी रैकवार, अनंत राम पटेल, विनोद पटेल, जगदेव पटेल, सौहन विश्वकर्मा, सुरेंद्र चौकसे, बलराम पटेल, खूबचंद पटेल, सतीश चौकसे, रामानुज पटेल सहित क्षेत्र के सैकड़ों कांग्रेस कार्यकर्ताओं ने मिठाई बांटकर यश घनघोरिया के प्रदेश अध्यक्ष निर्वाचित होने पर हर्ष प्रकट कर बधाई दी।

कलयुगी बेटे ने कर दी मां की हत्या

हत्यारा बेटा मां का शव कमरे में रखकर बनाता रहा खाना

शहडोल, 6 नवंबर. ब्यौहारी थाना क्षेत्र अंतर्गत एक चौकाने वाली घटना गुरुवार को सामने आई है। यहां एक बेटे ने अपनी मां की हत्या करने के बाद तीन दिनों तक शव के साथ उसी कमरे में गुजारे।
लगभग 72 घंटे तक घर का दरवाजा नहीं खुलने और मां-बेटे में से किसी के बाहर न आने पर पड़ोसियों ने सदेह के आधार पर पुलिस को सूचना दी। सूचना पाते ही पुलिस मौके पर पहुंची और किसी तरह घर का दरवाजा खुलवाया। अंदर दाखिल होने पर पुलिस कर्मियों ने एक महिला का शव पड़ा



देखा, जबकि उसका बेटा उसी कमरे में आराम से लेटा हुआ था। पुलिस के मुताबिक, ब्यौहारी थाना क्षेत्र के ग्राम बरकछ निवासी 40 वर्षीय सविता बाई कोल अपने बेटे राजकुमार कोल के साथ रहती थी।

CHANGE OF NAME

I, Smitha G Nair, daughter of Gopalakrishnan Nair, residing at Padma Vilasom, Pulamon PO, Kottarakara, Kollam, Kerala have changed my name to Smitha Manoj after my marriage with Manoj Kumar T.K. Henceforth, I shall be known as Smitha Manoj for all official and legal purposes.

नाम सुधार सूचना

मैं भूमिका नील गोलछा पति नील गोलछा, उम्र 26 वर्ष, निवासी- म.नं. 133 सरक बाजार गली नं. 6 जैन मंदिर के पास केंद्र जबलपुर म.प्र. पिन 482001 शपथपूर्वक निम्नलिखित कथन करती हूँ। यह कि मेरा नाम विवाह से पूर्व भूमिका आशिष दुधेडिया पिता आशिष दुधेडिया था। परंतु विवाह पश्चात मेरा नाम भूमिका नील गोलछा पति नील गोलछा हो गया है यह कि भूमिका नील गोलछा एवं भूमिका आशिष दुधेडिया एक ही व्यक्ति अर्थात मुझ शपथकर्ता के ही नाम हैं। यह कि मेरे पासपोर्ट में मेरा पुराना भूमिका आशिष दुधेडिया के स्थान पर मेरा नया नाम भूमिका नील गोलछा दर्ज किया जावे। जिस वास्ते शपथ पत्र प्रस्तुत है एवं मुझे अब से भूमिका नील गोलछा के नाम से जाना, पहचाना जाने एवं दर्ज किया जावे।
पुराना नाम- भूमिका आशिष दुधेडिया नया नाम- भूमिका नील गोलछा